

mill-hlewriet tal-hajja — ilhna li jfeggu kollha mill-

Fontana misterjuża

Ta' holm u ta' xewqat —

minn din il-haja misterjuża li thallmek bl-ideal u thallik tixtiequ
Dan ir-ritornell mhux ghajr ghajta patetika lill-Hajja biex taghti dak
li twieghed. Imma l-holma tibqa' xewqa — helwa ghax imgarrba
u mixtieqa, xhiha ghax ma ssehħ qatt.

L-ahħar ghajta ta' Rosar Briffa, mghattan mill-hajja, imxennaq
ghalxejn biex jara l-holma ssehħ, nisthajjilha l-ahħar ghajta ta'
Oswald lil ommu fi tmiem id-dramm ta' l-ben, **Fatati**, hekk kif
dehnu qed jitolqu: "Ix-xemx — ix-xemx..."

F'lejllet jum il-mejtin ta' l-1962, Rosar Briffa semma l-ahħar
ilment tieghu. Ghaliex dan l-uġigh? Ghaliex dan iċ-ċhid? X'ikun
dan il-misteru? Imma l-Liturġja ġdida tidwi fil-moħħ tal-poeta li
qal lil Ġużè Aquilina: "Jien introvert, imma nistrani u nemmen fil-
hajja li ġejja."

Imbagħad is-skiet.

FIŻ-ŽIFFA MEJTA

Fiż-żiffa mejta ta' dal-lejl komuni
jitkellmu magħna l-ilhna tat-telliefa
li gherqu f'dan il-baħar fond qabilna,
u jhonquna d-dellijiet li jduru
madwarna ghax tgerfxu donnhom sriep storduti,
u jtir fuq rasna l-gawwi li jitniehed
bla jaf ghaliex kif jara lilna nibku,
u jidhru l-uċuh strambi li ħabbejna
iħarsu ċassi bħal min jifhem kollox,
u mmutu jien u int bħal żewġ għasafar
li dehru taħt is-siġra li rabbiethom
fil-ghodu kmieni wara lejl ta' xita.

OLIVER FRIGGIERI

IL-KAPPILLAN TA' KNISJA MWARRBA

Minn mindu ġejt, Madonna, f'dil-kappella
imdawra bil-ghelieqi,
'il bogħod mill-eqreb raħal,
mill-ewwel drajt lil dawn il-gabillotti;
m'ghandekx l-irħam iżejjen lil artalek,
'mma biss injam u żonqor;
id-deheb ma tafx x'inhu;
il-fjur quddiemek
biss xi ftit sardinell minn ġo xi biħa,
jew ftit ranċis mill-blat...
U x'riħa jkollhom fuqhom
il-gabillotti!
riħa ta' mogħoż u bodbod
fuq l-ilbies tagħhom;
riħa ta' tewm u basal
ħierġa minn fommhom;
xi darba r-riħa
li tagħmel il-fażola
tisboq saħansitra
dik tal-incens!
Iżd'inti drajt, Madonna,
u fuq is-siġġu
int dejjem hemm, titbissem, b'ħarsa helwa
li fil-qalb tinzel
ta' dawn il-gabillotti
helwa daqs il-ghasel.
Mhux hekk il-Kappillan, Madonna;
dan jixtieq f'qalbu
jagħmilha mal-puliti;
iħobb jindilek
bl'eau de cologne;
jixtieq suttana ħamra,
rużetta fuq subġajh u mitra f'rasu,
jixtieq min isejjaħlu
Monsinjur!

16.12.77

ANTON BUTTIGIEG